



कुडणे देव कुडणेश्वर महालक्ष्मी देवीचा १७ रोजी होमकुंड

■ टीम दैनिक हेराळ

साखळी, दि. ५ : कुडणे सांखळी येथील श्री देव कुडणेश्वर महालक्ष्मी देवीचा होमकुंड जन्मोत्सव गुरुवार दि. १७ रोजी मोठ्या उत्साहात साजरा होणार आहे. यानिमित्त शुक्रवार दि. १८ रोजी रात्री १०.३० वाजता संगीत जयंद्ध्य विडंबन हे नाटक होईल. शनिवार दि. १९ रोजी रात्री १०.३० वाजता संगीत सावतामाळी हे नाटक होईल. तर रविवार दि. २० रोजी रात्री १०.३० वाजता सामाजिक नाटक 'तन माजोरी' सादर होईल. सोमवार दि. २१ रोजी रात्री १० वा. ऑर्केस्ट्रा होईल. भाविकांनी या कार्यक्रमास मोठ्या संख्येने उपस्थिती लावावी, असे आवाहन करण्यात आले आहे.

सावर्डे-फोंडा येथे विष्णू गवसचे आज कीर्तन

■ टीम दैनिक हेराळ



साखळी, दि. ५ : पंढरेमळ सावर्डे येथील श्रीराम मंदीरात इब्रामपूर- पेडणे येथील ह. म. प. विष्णू गवसचे श्रीराम नवमी उत्सवानिमित्त दि. ६ रोजी सकाळी १०.३० वाजता श्री राम जन्मोत्सवाचे कीर्तन होणार आहे. ते कीर्तनकार ह. म. प. सुहास बुवा वडेंचे शिष्य आहेत. संवादिनीवर पुनेश राणे, तबलासाध ऋतिक मिरकर आणि चिपळीसाथ युवम विष्णू गवस हे करणार आहेत.

तसेच शनिवार दि. १२ रोजी सकाळी ७ वाजता हनुमान जयंती प्रत्यर्थ श्रीराम मंदीर, भाटले-पणजी येथे कीर्तन होणार आहे. संगीत साथ अजित च्यारी, उमेश भंडारी आणि चिपळी साथ युवम विष्णू गवस हे करणार आहेत. तरी सर्व कीर्तन प्रेमींनी कीर्तनाचा आनंद घेण्यासाठी आवर्जून उपस्थित राहावे अशी विनंती केली आहे.

राज्यपालांकडून गोव्यातील नागरिकांना राम नवमीच्या शुभेच्छा

■ टीम दैनिक हेराळ

पणजी, दि. ५ : गोव्याचे राज्यपाल पी. एस. श्रीधरन पिल्लई यांनी गोव्यातील लोकांना राम नवमीच्या हार्दिक शुभेच्छा व्यक्त केल्या आहेत. आपल्या संदेशात राज्यपाल म्हणतात, राम नवमीच्या शुभप्रसंगी मी गोव्यातील लोकांना हार्दिक शुभेच्छा व्यक्त करतो. राम नवमी हा अविस्मरणीय दिवस म्हणजे या दिवशी श्रीरामाचा जन्म झाला होता. भगवान श्रीराम हे धर्माचे मूर्त स्वरूप आणि विष्णूचे अवतार म्हणून पूजनीय आहेत. कर्तव्यनिष्ठ आणि एक आदर्श पुत्र, पती आणि राजा म्हणून या त्यांच्या गुणांसाठी ते ओळखले जातात. राज्यपाल पुढे म्हणतात, भगवान श्रीरामाने आपल्याला सत्य आणि न्यायासाठी समर्पित राहण्याचे, गरजेच्या वेळी शौर्य आणि धाडस आणि जय आणि पराभवाने नम्र राहण्याची शिकवण दिली. रामनवमीच्या शुभ प्रसंगी, मी गोव्यातील सर्व लोकांना भगवान श्रीरामाच्या उदात्त तत्वांचे आचरण करण्याचे आणि अधिक सलोखा, सद्भावना, सामाजिक एकता आणि सामुदायिक प्रगतीसाठी स्वतःला पुन्हा समर्पित करण्याचे आवाहन करतो. रामनवमीचा हा सण आपण सर्वांना आनंद, शांतता आणि समृद्धी घेऊन येवो अशी आशा मी व्यक्त करतो असे राज्यपाल आपल्या संदेशात शेवटी म्हणतात.

कासावली भागात ७, ८ रोजी खंडिच वीजपुरवठा

■ टीम दैनिक हेराळ

पणजी, दि. ५ : ११वेव्ही आरसी फिडरवर तांतडीचे दुरुस्ती काम करावयाचे असल्याने सोमवार दि. ७ रोजी सकाळी ९ ते दुपारी २ वाजेपर्यंत बा. दे, फालवाडी आणि सुखाभाट ८ भागात वीज पुरवठा केला जाणार नाही. त्याचप्रमाणे ११ वेव्ही कासावली फिडरवर तांतडीचे दुरुस्ती काम करावयाचे असल्याने मंगळवार दि. ८ रोजी सकाळी ९ ते दुपारी २ वाजेपर्यंत झीनी भागात, साई विहार, कांटे, मुर्डी, एसजे कन्स्ट्रक्शन, कुपली, बोरसुले, ओसोइले आणि सभोवतालच्या भागात वीज पुरवठा केला जाणार नाही.

वास्को भागात ७, ८ रोजी खंडित वीजपुरवठा

■ टीम दैनिक हेराळ

वास्को, दि. ५ : बांदोडकर टी/सी, काझीवाडा टी/सीवर तांतडीचे दुरुस्ती काम करावयाचे असल्याने सोमवार दि. ७ रोजी सकाळी ९ ते दुपारी २ वाजेपर्यंत भवानी सडा, काझीवाडा आणि सभोवतालच्या भागात वीजपुरवठा केला जाणार नाही. त्याचप्रमाणे मंगळवार दि. ८ रोजी कुडतरकर आर्केड (केसीए) टी/सी, कोएलो टी/सीवर तांतडीचे दुरुस्ती काम करावयाचे असल्याने सकाळी ९ ते दुपारी २ वाजेपर्यंत सदर फोंडा, कल्पना आडस्क्रीम जवळील आणि सभोवतालच्या भागात वीज पुरवठा केला जाणार नाही.

उडुपी हॉटेल ट्रान्सफॉर्मरवर दुरुस्ती; ७, ८ रोजी खंडित वीजपुरवठा

■ टीम दैनिक हेराळ

पणजी, दि. ५ : सोमवार दि. ७ रोजी सकाळी ९ ते सायंकाळी ६ वाजेपर्यंत उडुपी हॉटेल ट्रान्सफॉर्मरवर दुरुस्ती काम करावयाचे असल्याने धनलक्ष्मी को-ऑप सोसायटी, हार्मनी क्लासिक, कांता हॉटेल, भारत सेल समोर आणि सभोवतालच्या भागात वीज पुरवठा केला जाणार नाही. त्याचप्रमाणे मंगळवार दि. ८ रोजी सकाळी ९ ते सायंकाळी ६ वाजेपर्यंत कोस्टा फॅक्टरी आणि केरकर हॉस्पिटल फीडरवर दुरुस्ती काम करावयाचे असल्याने पॅलासिओ रॉडिज विंग-बी, जोशी पेपर्स, सीताराम रेसिडेन्सी, रॉयल हॉस्पिटल येथील भागात वीजपुरवठा केला जाणार नाही.

हरमल भागात अवकाळी पावसामुळे रस्त्यावर पाणीच पाणी

■ टीम दैनिक हेराळ

हरमल, दि. ५ : हरमल भागात काल संध्याकाळी ४.३० च्या सुमारास पाऊस पडल्याने सर्वत्र पाणीच पाणी झाल्याने, अनेकांची धांदल उडाली होती. या भागात पर्यटकांची बरीच धांदल झाली. तर अनेकांनी रेनकोट वगैरे न घेतल्याने पाऊस थांबतो ह्याची वाट पहावी लागली. अनेक जणांची नवीन बांधकामे व घर शकरीण चालू असल्याने खूपच गैरसोय व नुकसानी झाली.

सालपे तलाव प्रदूषणप्रकरणी होणार न्यायालयीन चौकशी

तलावाची दयनीय अवस्था निष्क्रियतेबाबत स्पष्टीकरण देण्याची आली वेळ

■ टीम दैनिक हेराळ

मडगाव, दि. ५ : नावेली येथील सालपे तलावाची दयनीय अवस्था ही प्रशासनाच्या अपयशाचे स्पष्ट उदाहरण ठरली आहे. या संदर्भात अनेक शासकीय संस्थांवर उच्च न्यायालयाच्या चौकशीचा दबाव वाढत असून, त्यांच्या निष्क्रियतेबाबत स्पष्टीकरण देण्याची वेळ आली आहे. पर्यावरणतज्ज्ञ प्रा. अँटोनियो अल्वारेस यांनी दाखल केलेल्या जनहित याचिकेच्या (पीआयएल) अनुषंगाने उच्च न्यायालयाने घेतलेल्या तपासणीत मडगावच्या पायाभूत सुविधांच्या व्यवस्थापनात असलेल्या त्रुटी स्पष्ट झाल्या आहेत.

२४ मार्च रोजी झालेल्या सुनावणीत न्यायालयाने यापूर्वी दिलेल्या निर्देशांचे योग्य पालन

न केल्याबद्दल नाराजी व्यक्त केली. तलावात सातत्याने कचरा टाकला जात असल्याने नियामक यंत्रणांच्या अपयशावर बोट ठेवण्यात आले आहे. याप्रकरणी सर्व संबंधित संस्थांकडून जबाबदारी निश्चित करण्याची मागणी करण्यात आली आहे.

सीवरेज इन्फ्रास्ट्रक्चर डेव्हलपमेंट कॉर्पोरेशन, दक्षिण गोवा नियोजन व विकास प्राधिकरण आणि मडगाव नगर परिषद या संस्था न्यायालयाच्या सूक्ष्म निरीक्षणाखाली आल्या असून, त्यांनी सुधारात्मक उपाययोजनांचे आश्वासन दिले आहे. एसजीपीडीए ने दहा दिवसांत तात्पुरते सोक पिट्स उभारण्याचे आश्वासन दिले, तर सीवरेज इन्फ्रास्ट्रक्चर डेव्हलपमेंट कॉर्पोरेशन ने चार



महिन्यांत संपूर्ण सीवरेज नेटवर्क कार्यान्वित करण्याचे कबूल केले आहे.

न्यायालयाच्या हस्तक्षेपानंतरच प्रशासनाने वर्षानुवर्षे चाललेल्या निष्क्रियतेची कबुली दिली. १५ एप्रिल रोजी होणाऱ्या पुढील सुनावणीच्या पार्श्वभूमीवर, मडगाव नगर परिषद ने ३१७

व्यावसायिक आस्थापनांविरुद्ध सुरु केलेल्या कारवाईबाबत प्रतिज्ञापत्र दाखल करण्याची तयारी सुरु केली आहे. तसेच, सीवरेज इन्फ्रास्ट्रक्चर डेव्हलपमेंट कॉर्पोरेशन ने फातोर्डा मॉर्केट परिसरातील सीवरेज नेटवर्क आणि पंपिंग स्टेशनसाठी १२० दिवसांच्या कालावधीसह वर्क ऑर्डर जारी

केली आहे. मळभाट, कुळकोंड आणि आसपासच्या भागांतील रहिवासी सध्या अडचणीत सापडले आहेत. भूमिगत सांडपाणी व्यवस्थेच्या अभावामुळे १५४ कुटुंबांना सभास्य दंडाचा सामना करावा लागू शकतो. तसेच, तलावाला पाणी पुरवणाऱ्या नाल्यांमध्ये कचरा टाकल्याच्या कारणावरून १६३ व्यावसायिक आस्थापनांची ओळख पटवण्यात आली आहे.

सार्वजनिक बांधकाम विभागाने प्रस्तावित केलेल्या व्हॅक्यूम तंत्रज्ञानाच्या उपाययोजनांची अंमलबजावणी अद्याप झालेली नाही. यामुळे विविध शासकीय संस्थांमधील समन्वयाच्या अभावामुळे पर्यावरणीय हानी कशी होत आहे, हे अधोरेखित झाले आहे.

पश्चिम बायपास सांडपाणी व्यवस्थेसाठी खोदकाम केल्यानंतर जागा खचल्याची तक्रार नागमोडे येथील रहिवाशांनी केली आहे. यावर सीवरेज इन्फ्रास्ट्रक्चर डेव्हलपमेंट कॉर्पोरेशन च्या एका वरिष्ठ अधिकाऱ्याने ही स्थिती मऊ मातीची वस्ती असल्याचे सांगून चिंता दूर करण्याचा प्रयत्न केला. मात्र, योग्य उपाययोजना करण्याचे आणि जागेचे सतत निरीक्षण ठेवण्याचे आश्वासनही अधिकाऱ्यांनी दिले आहे. या संपूर्ण प्रकरणावर न्यायालयाच्या पुढील सुनावणीकडे सर्वांचे लक्ष लागले आहे. प्रशासनाने याबाबत ठोस पावले उचलली नाहीत, तर कठोर न्यायालयीन आदेशांची शक्यता नाकारता येत नाही.

आकेपॉवर हाऊस जंक्शनवर सिग्नल बसवण्याची मागणी

■ टीम दैनिक हेराळ

मडगाव, दि. ५ : मडगावमधील आके पॉवर हाऊस जंक्शनवरील वाहतुकीचे नियमन आणि अपघातांचे प्रमाण रोखण्यासाठी स्थानिक नागरिक आणि वाहनचालकांनी वाहतूक तसेच सार्वजनिक बांधकाम विभागाच्या अधिकाऱ्यांकडे तातडीने वाहतूक सिग्नल बसवण्याची मागणी केली आहे.

वाहतूक सिग्नल नसल्यामुळे या ठिकाणी वारंवार वाहतूक कोंडी होत असून, अपघातांची संख्याही वाढत आहे, असे वाहनचालकांचे म्हणणे आहे. सर्कलपासून रावणफोंड पुलापर्यंत अवजड वाहतुकीचा मोठा प्रवाह असल्याने वाहनचालकांना अनेक अडचणींना सामोरे जावे लागत आहे. पूर्व बायपासमार्गे जाणारी वाहने जंक्शनवर गती कमी करत नाहीत किंवा थांबत नाहीत, यामुळे धोका अधिक वाढला आहे.

आके पॉवर हाऊस जंक्शन हे दवरली, पूर्व

बायपास, आके तसेच रावणफोंड या चार महत्वाच्या मार्गांशी जोडलेले आहे. त्यामुळे येथील वाहतूक सुरळीत राहण्यासाठी सिग्नल बसवणे अत्यंत आवश्यक असल्याचे नागरिकांचे मत आहे.

पूर्व बायपासवरील जड वाहने कोणत्याही नियंत्रणाशिवाय सर्कल ओलांडतात. वाहतूक सिग्नल नियंत्रित करण्यासाठी येथे सिग्नल किंवा वेग मर्यादक यंत्रणा आवश्यक आहे. अधिकाऱ्यांकडे काही योजना असतील, परंतु प्राथमिक टप्प्यात तरी सिग्नल बसवणे गरजेचे आहे, असे स्थानिक वाहनचालकांनी म्हटले आहे. पूर्व बायपासवरील वाहने जंक्शनवर वेग कमी करत नाहीत. परिणामी, स्थानिक नागरिकांना जंक्शन ओलांडण्यासाठी मोठा वेळ थांबावे लागते. प्रशासनाने तत्काळ यात हस्तक्षेप करून अपघात रोखण्यासाठी उपाययोजना कराव्यात अशी स्थानिकांची मागणी आहे

दक्षिण गोवा ग्राहक मंचाच्या कार्यपद्धतीवर आक्षेप

■ टीम दैनिक हेराळ

मडगाव, दि. ५ : गोवा राज्य ग्राहक वाद निवारण आयोगाने दक्षिण गोवा जिल्हा ग्राहक मंचाच्या कामकाजाविरुद्ध आलेल्या तक्रारींची चौकशी सुरु केली आहे. यासंदर्भात आयोगाने अधिकृत नोटीस जारी करून पुढील सुनावणीसाठी संबंधित तक्रारदारांना हजर राहण्याचे निर्देश दिले आहेत.

ही चौकशी जोसेफ वाझ, प्रियंका तळवलीकर आणि विजय कपूर या ग्राहकांनी केलेल्या तक्रारींवर आधारित असून नागरी पुरवठा आणि ग्राहक व्यवहार विभागाने केलेल्या प्राथमिक तपासणीनंतर पुढे नेण्यात आली आहे. ग्राहक संरक्षण नियम, २०२० च्या नियम ९ (२) अंतर्गत या प्रकरणाची चौकशी केली जात असून, या नियमानुसार आयोगाच्या सदस्यांच्या पात्रता, वर्तन आणि पद्धत्युतीबाबत

मार्गदर्शक तत्त्वे निर्धारित केली जातात. राज्य आयोगाने जारी केलेल्या नोटीसमध्ये तिन्ही तक्रारदारांना ९ एप्रिल रोजी सुनावणीसाठी हजर राहण्याचे आदेश दिले आहेत. या तक्रारी मुख्यत्वे दक्षिण गोवा ग्राहक मंचाच्या कार्यप्रणालीशी संबंधित असून, ग्राहकांच्या हितांचे संरक्षण करण्यात आलेल्या नुटीसवर प्रकाश टाकतात.

नावेली येथील जोसेफ वाझ यांनी ऑनलाईन खरेदी केलेल्या दोषपूर्ण लॅपटॉपप्रकरणी दक्षिण गोवा ग्राहक मंचाकडे तक्रार दाखल केली होती. तथापि, प्रक्रियात्मक अडचणींचे कारण देत प्रकरण उत्तर गोवा जिल्हा आयोगाकडे वर्ग करण्यात आले. ३१ जुलै २०२४ रोजी उत्तर गोवा आयोगाने अमेझॉन इंडिया आणि ऑपेरेटिव्ह रिटेल प्रायव्हेट लिमिटेड यांना वाझ यांना २६,४९० रुपये परत करण्याचे तसेच २५,००० रुपये भरपाई देण्याचे आदेश दिले.

वाझ यांनी या निर्णयाचे स्वागत केले असून, उत्तर गोवा ग्राहक मंचाने दिलेल्या न्याय्य आणि निष्पक्ष आदेशाबद्दल समाधान व्यक्त केले. त्यांनी दक्षिण गोवा ग्राहक मंचाच्या कामकाजावर प्रश्नचिन्ह उपस्थित करत ग्राहकांशी आदर्शक वृत्त नसल्याची टीका केली. त्यांच्या तक्रारीच्या अनुषंगाने नागरी पुरवठा विभाग आणि राष्ट्रीय आयोगाने चौकशी सुरु केली असून, त्यात आणखी दोन तक्रारदारांच्या प्रकरणांचाही समावेश करण्यात आला आहे.

या चौकशीनंतर राज्य आयोग दक्षिण गोवा ग्राहक मंचाच्या कार्यपद्धतीबाबत निर्णय घेण्याची शक्यता आहे. ग्राहकांच्या तक्रारींना योग्य प्रतिसाद न दिल्यास किंवा कार्यप्रणालीत त्रुटी असल्यास संबंधित अधिकाऱ्यांवर शिस्तभंगाची कारवाई होऊ शकते.

सिंगल-विंडो प्रणालीची शॉक मालकांची मागणी

■ टीम दैनिक हेराळ

मडगाव, दि. ५ : ऑल-गोवा प्रायव्हेट शॉक अँड हट ओनर्स असोसिएशनच्या प्रतिनिधींनी मुख्यमंत्री प्रमोद सावंत यांची अलिप्तहो येथील निवासस्थानी भेट घेऊन शॉक परवानग्यांशी संबंधित तक्रारी मांडल्या तसेच सिंगल-विंडो क्लिअरन्स प्रणाली लागू करण्याची मागणी केली.

संघटनेचे अध्यक्ष धर्मेष्ट सगलानी यांनी यावेळी माजी मुख्यमंत्री मनोहर

पर्रिकर यांच्या योगदानाची आठवण करून दिली. २०१७ मध्ये गंभीर आजार असूनही पर्रिकर यांनी शॉक व्यवसायिकांना सहकार्य केले होते. त्याच धर्तीवर मुख्यमंत्री प्रमोद सावंत यांच्या नेतृत्वाखालील सध्याचे राज्य सरकारही पाठिंबा देत असल्याचे त्यांनी मान्य केले.

तथापि, परवाने मिळवण्याच्या प्रक्रियेत १० हून अधिक सरकारी विभागांचा समावेश असल्याने होणाऱ्या विचारांबद्दल शॉक मालकांनी नाराजी व्यक्त केली. प्रत्येक टप्प्यावर

मंजुरी मिळाल्याशिवाय पुढील विभागाकडे अर्ज करता येत नसल्याने परवान्यासाठी लागणारा कालावधी लांबतो, असे त्यांनी स्पष्ट केले. त्यामुळेच, सिंगल-विंडो क्लिअरन्स प्रणाली लागू केल्यास ही प्रक्रिया सुलभ होईल, असा विश्वास संघटनेने व्यक्त केला. संघटनेने हे ही स्पष्ट केले की त्यांच्या झोपड्या नियमित शासकीय शॅक्स्पेक्षा भिन्न असून, त्यांचे परवाने पाच वर्षासाठी वैध असतात. याशिवाय, कोस्टल झोन मॅनेजमेंट

प्लॅन संदर्भातील आपल्या मागण्या सीआरझेड २०११ आणि २०१९ च्या अधिसूचनेनुसार अंतिम आराखड्यात समाविष्ट न झाल्याबद्दलही संघटनेने चिंता व्यक्त केली. सार्वजनिक सुनावणीदरम्यान समन्वय साधून कासव संवर्धनासाठी प्रयत्नशील असल्याचे त्यांनी स्पष्ट केले. न्यायालयाच्या निर्णयामुळे स्थानिक व्यावसायिकांच्या उपजीविकेवर गंभीर परिणाम झाल्याचे त्यांनी निदर्शनास आणले. आगोदला ट्रिपल अँडव्हायझरने

बांधकामांना सील करण्याचे आदेश दिले होते. गेल्या दशकभरात समुद्रकिनार्यावरील ध्वनी प्रदूषणासंदर्भात कोणतीही तक्रार आलेली नसल्याचे नमूद करत, स्थानिक शॉक मालक वन विभागाशी समन्वय साधून कासव संवर्धनासाठी प्रयत्नशील असल्याचे त्यांनी स्पष्ट केले. न्यायालयाच्या निर्णयामुळे स्थानिक व्यावसायिकांच्या उपजीविकेवर गंभीर परिणाम झाल्याचे त्यांनी निदर्शनास आणले. आगोदला ट्रिपल अँडव्हायझरने

आशियातील सर्वोत्तम पर्यटन स्थळांपैकी एक म्हणून मान्यता दिली आहे, आणि या किनाऱ्याचे स्वच्छ व शांत वातावरण हे त्यामागचे प्रमुख कारण असल्याचेही त्यांनी अधोरेखित केले.

दरम्यान, काही बांधकामे मालकांनी आवश्यक परवानग्यांचे पुरावे सादर केल्यानंतर त्यांची सीलिंग प्रक्रिया थांबवण्यात आली आहे, तर उर्वरित प्रकरणे सध्या न्यायप्रविष्ट असल्याचेही संघटनेच्या प्रतिनिधींनी सांगितले.

आगोद किनाऱ्यावरील १८ अस्थापनांचे टाळे हटवले

■ टीम दैनिक हेराळ

आगोद, दि. ५ : येथील समुद्र किनाऱ्यावर असलेल्या कासव संवर्धन क्षेत्रातील बंद करण्यात आलेल्या एकूण १८ आस्थापनांच्या मालकांनी गोवास्थित मुंबई उच्च न्यायालयात अर्ज दाखल करत त्यांच्याकडे असलेले सर्व वैध परवाने सादर केल्याने आतापर्यंत १८ आस्थापनांचे सील काढण्यात आले आहे. काणकोणचे उपजिल्हाधिकारी मधू नार्वेकर, आगोद पंचायतीचे सचिव अमोल नाईक गावकर यांच्या उपस्थितीत हे सील काढण्यात आले.

११ मार्च रोजी, उच्च न्यायालयाच्या सुनावणी दरम्यान प्रदूषण नियंत्रण मंडळाने संबंधित परिसरातील अस्थापनांकडे व्यवसाय सुरु ठेवण्यासाठी आवश्यक परवाना नसल्याची माहिती दिली. याची दखल घेत, उच्च न्यायालयाने ही अस्थापने सील करण्याचा निर्णय दिला होता.

काणकोण तालुक्यातील आगोद येथील जगप्रसिद्ध समुद्रकिनाऱ्यावर दरवर्षी असंख्य दुर्मिळ प्रजातीची ऑलिव्ह रिडले कासव अंडी देण्यासाठी येतात. दरम्यान या



भागात काही व्यावसायिक आस्थापने देखील कार्यरत असून, ध्वनी प्रदूषण आणि इतर कारणांमुळे येथे येणाऱ्या कासवांना आणि त्यांच्या अंड्यांना त्रास होण्याची शक्यता आहे. ही आस्थापने बंद करवावी यासाठी उच्च न्यायालयात एक याचिका दाखल करण्यात आली होती. १९ मार्च रोजी त्याचा निकाल लागला. या अतिसंवेदनशील भागात कार्यरत असणाऱ्या तब्बल ६३ व्यावसायिक आस्थापनांना २४ तासांत बंद करण्याचे आदेश उच्च न्यायालयाने यावेळी दिले होते.

काणकोण येथील आगोद

समुद्रकिनारी असलेल्या कासव संवर्धन क्षेत्रातील अनेक आस्थापने निर्धारित नियमांची पायमल्ली करून कार्यरत असल्याचे कारण देत बंद करण्याचे निर्देश उच्च न्यायालयाने दिले होते. दरम्यान, याठिकाणी कार्यरत ४ आस्थापनांच्या मालकांनी याचिका दाखल करत त्यांच्याकडे असलेले सर्व वैध परवाने उच्च न्यायालयासमोर सादर केले. परवाने आणि इतर कागदपत्रांची पडताळणी केल्यानंतर उच्च न्यायालयाने ही चार आस्थापने २४ तासांत खुली करण्याचे निर्देश २६ मार्चला दिले.

दरम्यान जीसीझेडएमएड्वारे या आस्थापनांना जी कारणे दाखवा

नोटीस जारी करण्यात आली आहेत, ती तीन महिन्यात तडीस लावली जातील असे न्यायालयाने म्हटले होते. तसेच, या चार व्यतिरिक्त इतर आस्थापनांनी जीसीझेडएमएड्वेकडे येत आपले म्हणणे मांडून कागदपत्रे सादर करावीत. निर्धारित मानकांनुसार ही कागदपत्रे योग्य असल्यास, आठ दिवसांच्या आत सदर आस्थापने खुली करण्यात येतील असे आस्थापनात आले. त्यानुसार या आस्थापनांच्या मालकांनी कायदेशीर सोपस्कार पार पाडले आणि न्यायालयाच्या आदेशानुसार त्यांची अस्थापने पूर्ववत खुली करण्यात आली.

आर्थिक सर्वेक्षण अहवालात बदल; आमदार वेंडी यांची चौकशीची मागणी

■ टीम दैनिक हेराळ

पणजी, दि. ५ : गोवा आर्थिक सर्वेक्षण २०२४-२५ अहवालातील एका पानात अचानक बदल करण्यात आल्याची गंभीर दखल घेत बाणावलीचे आमदार केप्टन वेंडी व्हीएस यांनी या प्रकरणाची चौकशी करण्याची मागणी केली आहे.

वेंडी यांनी विधानसभेच्या सचिवांना पत्र लिहून हा बदल कोणाच्या आदेशाने व कोणत्या कायदेशीर चौकटीत करण्यात आला, याबाबत स्पष्टता देण्याची मागणी केली. तसेच, अशा महत्वाच्या सरकारी अहवालातील अचानक झालेल्या बदलाविषयी आमदारांना अधिकृतरीत्या सूचना का देण्यात आली नाही, हा प्रश्नही त्यांनी उपस्थित केला.

विधानसभा सचिव नम्रता उलमन यांनी याबाबत खुलासा करताना सांगितले की, आर्थिक सर्वेक्षण अहवालाच्या पृष्ठ क्रमांक २८ वरील विविध प्रकारच्या महसूल व कर संकलनाशी संबंधित त्रुटी अनावधानाने झाल्या होत्या. त्या विधानसभा अध्यक्ष रमेश तडवकर यांच्या मान्यतेने दुरुस्त करण्यात आल्या आणि अद्ययावत दस्तऐवज पुन्हा अपलोड करण्यात आला. या संदर्भात आधीच एक अधिकृत

बुलेटिन जारी करण्यात आल्याचे त्यांनी स्पष्ट केले.

वेंडी यांनी आपल्या पत्रात म्हटले आहे की, २६ मार्च रोजी त्यांनी गोवा विधानसभेच्या ई-असंब्ली पोर्टलवरील आर्थिक सर्वेक्षण अहवाल डाउनलोड केला होता. मात्र, ४ एप्रिल रोजी त्यांना अहवालाच्या पृष्ठ क्रमांक २८ वरील नगर आणि देश नियोजन (टीसीपी) विभागाच्या महसूल संकलनाशी संबंधित माहिती बदललेली दिसली. त्यांच्या म्हणण्यानुसार, ३ एप्रिल रोजी संध्याकाळी ५ वाजता अहवालात बदल झाले होते, आणि त्याच दिवशी रात्री १०.३० वाजता विधानसभेच्या वेबसाइटवर पुन्हा सुधारित अहवाल अपलोड करण्यात आला. या नव्या आवृत्तीला 'दुरुस्त प्रत' असे लेबल लावण्यात आल्याचे त्यांनी नमूद केले.

आमदार वेंडी यांनी या बदलांची अधिकृत मंजुरी कोणी दिली आणि त्यासंदर्भातील निर्णय कोणत्या प्रक्रियेनुसार घेतला गेला, याचा तपशील मागितला आहे. तसेच, अशा संवेदनशील दस्तऐवजातील बदलांबाबत आमदारांना वेळेवर अधिकृत सूचना देण्याची आवश्यकता असून, ती का पाळली गेली नाही, यावरही त्यांनी प्रश्नचिन्ह उपस्थित केले आहे.